

# НЭ'МА ЙУН'ЭННАЙЭ ДӨДА

## Пешготьна институте

Йун'энна ве нэ'ма хвэда хвэ чава «бэръпсыйаре щьвине<sup>ф</sup>» һ'эсаб дькэ у ве нэ'ме ве «ханьма бьжарти у зар'ед вер'а» дньвисэ, кө һьнэк фэ'м дькьн чава щьвинэк у эндэмед ве.

Фькьра нэ'мейэ сэрэкэ эв э, кө бавэрмэнд нава р'астийеда бьминьн у һэвдө һ'эз бькьн. Бона дэрсдаред шаш жи дьбежэ, кө бавэрмэнд һ'эвза хвэ жь ван бькьн, бона к'ижана нэ'ма пешьнда бир анийэ, йед кө һинкьрьнед шаш бэла дькьн.

## Сэрэщэма фькьра нэ'ме

Пешготьн (1-3)

Һ'эзкьрын сэр һэр т'эмийар'а бэ (4-6)

Һ'эвза хвэ жь дэрсдаред шашэ дэрэв бькьн (7-11)

Пашготьн (12-13)

## Сьлавкьрын

**1** <sup>1</sup> Жь бэръпсыйаре щьвине<sup>ф</sup>, Ханьма бьжарти у зар'ед вер'а, к'ижана кө эз бь р'астийе һ'эз дькьм, нэ кө т'эне эз, ле эв һ'эму жи, йед кө р'астийе нас дькьн, <sup>2</sup> чьмки эв р'асти нава мэда дьминэ у һ'эта-һ'этайе ве т'эви мэ бэ. <sup>3</sup> Дэ бьра р'э'м, к'эрэм<sup>ф</sup>

у э'дълайи жь Бав<sup>Ф</sup> Хвәде у Иса Мәсиһе\* Көр'е Баве, бь р'астийе у һ'ызкьрын мәр'а\*\* бә.

### Р'асти у һ'ызкьрын

<sup>4</sup> Эз п'ър' ша бум, кӧ мьн жь зар'ед тә һьнәк дитьн, йед кӧ нава р'астийеда дьжин, ль гора we т'әмийа кӧ мә жь Баве стандийә. <sup>5</sup> Ньһа эз һиви жь тә дькьм, Ханьме, эз т'әмикә ну тәр'а наньвисьм, ле йа кӧ бәре пешда ль мә һәбу, кӧ әм һ'әму һәвдӧ һ'ыз бькьн. <sup>6</sup> һ'ызкьрын әв ә, кӧ әм ль гора т'әмийед ви бьжин. Т'әми әв ә, йа кӧ wә he бәре пешда бьһистийә, wәки һун һ'ызкьрынеда бьжин.

<sup>7</sup> Гәләкед кӧ хәлqе жь р'е дәрдьхьн һатьнә дьне, әв Иса Мәсиһ бь хун у гошт һати иqрар<sup>Ф</sup> накьн. Йед аһа хәлqе жь р'е дәрдьхьн у әк'симәсиһ ьн. <sup>8</sup> һун һаш жь хwә һәбьн, wәки һун к'әда хwә\* ӧнда нәкьн, ле һәqе хwә т'әмам бьстиньн\*\*. <sup>9</sup> һәр кәсе кӧ хwә пешда давежә у нава һинкьрына Мәсиһда наминә, Хwәдейе ви т'ӧнә. Йе кӧ нава һинкьрына Мәсиһда дьминә, бона ви Бав жи һәйә, Кӧр' жи һәйә. <sup>10</sup> һәгәр йәк бе цәм wә у ве һинкьрыне нәйнә, һун ви qәбул нәкьнә малед хwә у сьлаве нәдьнә ви. <sup>11</sup> Чьмки к'и сьлаве бьдә ви, әв т'әви кьред вийә хьраб дьбә.

---

\* 1:3 Нав дәстньвисаред һьнәкада аһа йә: «Хӧдан<sup>Ф</sup> Иса Мәсиһ».

\*\* 1:3 Нав дәстньвисаред һьнәкада дәwса «мәр'а» «wәр'а» һәйә.

\* 1:8 Нав дәстньвисаред һьнәкада дәwса «хwә» «мә» һәйә.

\*\* 1:8 Нав дәстньвисаред һьнәкада дәwса «ле һәqе хwә т'әмам бьстиньн» «ле әм һәqе хwә т'әмам бьстиньн» һәйә.

**Сьлавед ахьрийе**

<sup>12</sup> Гэлэк тыштед мьнэ ньвисаре вэр'а һэнэ, ле мьн нэхвэст сэр к'ахазе бы һ'өбьре бьньвисьм, чьмки гөмана мьн һэйэ эзе хвэха бемэ щэм вэ у р'у бы р'у г'эви вэ хэбэр дьм, вэки эшқа мә г'эмам бэ.

<sup>13</sup> Зар'ед хушка тэйэ бьжарти ль тэ сьлав дькьн.